

مصطفیٰ ﷺ جانِ رحمت پہ لاکھوں سلام
شمعِ بزمِ ہدایت پہ لاکھوں سلام
مہرِ چرخِ نبوت پہ روشن درود
گلِ باغِ رسالت پہ لاکھوں سلام
شہرِ یارِ ارمِ تاجدارِ حرم
نوبہارِ شفاعت پہ لاکھوں سلام
شبِ اسرئٰی کے دولہا پہ دائم درود
نوشہِ بزمِ جنت پہ لاکھوں سلام
عرش کے زیب و زینت پہ عرشی درود
فرش کی طیب و نزہت پہ لاکھوں سلام
نورِ عینِ لطافت پہ الطف درود
زیب و زینِ نظافت پہ لاکھوں سلام
سرونازِ قدمِ مغزِ رازِ حکم
یکہ تازِ فضیلت پہ لاکھوں سلام
نقطہِ سروِ وحدت پہ یکتا درود
مرکزِ دورِ کثرت پہ لاکھوں سلام
صاحبِ رجعتِ شمس و شق القمر

نائب دست قدرت پہ لاکھوں سلام
جس کے زیرِ لوا آدم و من سوا
اس سزائے سیادت پہ لاکھوں سلام
عرش یا فرش ہے جس کے زیرِ نگیں
اس کی قاہر ریاست پہ لاکھوں سلام
اصل ہر بود و بہبود ختم وجود
قاسم کنزِ نعمت پہ لاکھوں سلام
فتح بابِ نبوت پہ بے حد درود
ختم دور رسالت پہ لاکھوں سلام
شرق انوارِ قدرت پہ نوری درود
فتق از ہا قربت پہ لاکھوں سلام
بے سہیم و قسم و عدیل و مثیل
جو ہر فرد عزت پہ لاکھوں سلام
سرِ غیبِ ہدایت پہ غیبی درود
عطرِ جیبِ نہایت پہ لاکھوں سلام
ماہِ لاہوتِ خلوت پہ لاکھوں درود
شاہِ ناسوتِ جلوت پہ لاکھوں سلام

کزن ہر بے کس و بے نوا پر درود
حرز ہر رفتہ طاقت پہ لاکھوں سلام
مطلع ہر سعادت پہ اسعد درود
مقطع ہر سیادت پہ لاکھوں سلام
پر تو اسم ذات احد پر درود
نسخہ جامعیت پہ لاکھوں سلام
خلق کے دادرس سب کے فریادرس
کہف روز مصیبت پہ لاکھوں سلام
مجھ سے بے کس کی دولت پہ لاکھوں درود
مجھ سے بے بس کی قوت پہ لاکھوں سلام
شمع بزم دنیٰ ہو میں گم کن انا
شرح متن ہویت پہ لاکھوں سلام
انتہائے دوئی ابتدائے یکی
جمع تفریق و کثرت پہ لاکھوں سلام
کثرت بعد قلت پہ اکثر درود
عزت بعد ذلت پہ لاکھوں سلام
رب اعلیٰ کی نعمت پہ اعلیٰ درود

حق تعالیٰ کی منت پہ لاکھوں سلام
ہم غریبوں کے آقا بے حد درود
ہم فقیروں کی ثروت پہ لاکھوں سلام
فرحت جان مومن پہ بے حد درود
غیظ قلب ضلالت پہ لاکھوں سلام
سبب ہر سبب منتہائے طلب
علت جملہ علت پہ لاکھوں سلام
مصدر مظہریت پہ اظہر درود
مظہر مصدریت پہ لاکھوں سلام
جس کے جلوے سے مرجھائی کلیاں کھلیں
اس گل پاک منبت پہ لاکھوں سلام
قد بے سایہ کے سایہ مرحمت
ظل مدودِ رافت پہ لاکھوں سلام
طائر ان قدس جس کی ہیں قمریاں
اس سہی سرو قامت پہ لاکھوں سلام
وصف جس کا ہے آئینہ حق نما
اس خدا ساز طلعت پہ لاکھوں سلام

جس کے آگے سرسرو راں خم رہیں
اس سرتاج رفعت پہ لاکھوں سلام
وہ کرم کی گھٹا گیسوئے مشک سا
لکہ ابررافت پہ لاکھوں سلام
لیل؟ القدر میں مطلع الفجر حق
مانگ کی استقامت پہ لاکھوں سلام
لخت لخت دل ہر جگر چاک سے
شانہ کرنے کی حالت پہ لاکھوں سلام
دور نزدیک کے سننے والے وہ کان
کان لعل کرامت پہ لاکھوں سلام
چشمہ مہر میں موج نور جلال
اس رگ ہاشمیت پہ لاکھوں سلام
جس کے ماتھے شفاعت کا سہارا ہا
اس جبین سعادت پہ لاکھوں سلام
جس کے سجدے کو محراب کعبہ جھکی
ان بھوؤں کی لطافت پہ لاکھوں سلام
ان کی آنکھوں پہ وہ سایہ افکن مڑہ

ظلمہ قصر رحمت پہ لاکھوں سلام
اشکباری مڑگاں پہ برسے درود
سلک در شفاعت پہ لاکھوں سلام
معنی قدراء مقصد ما طغی
نرگس باغ قدرت پہ لاکھوں سلام
جس طرح اٹھ گئی دم میں دم آ گیا
اس نگاہ عنایت پہ لاکھوں سلام
پنچی نظروں کی شرم و حیا پر درود
اونچی بنی کی رفعت پہ لاکھوں سلام
جس کے آگے چراغ قمر جھلملائے
ان عذاروں کی طلعت پہ لاکھوں سلام
ان کے خد کی سہولت پہ بے حد درود
ان کے قد کی رشاقت پہ لاکھوں سلام
جس سے تاریک دل جگمگانے لگے
اس چمک والی رنگت پہ لاکھوں سلام
چاند سے منہ پہ تاباں درخشاں درود
نمک آگیاں صباحت پہ لاکھوں سلام

شبنم باغ حق یعنی رخ کا عرق
اس کی سچی براقیت پہ لاکھوں سلام
خط کی گرد رہن و دل آرا پھین
سبزہ؟ نہر رحمت پہ لاکھوں سلام
ریش خوش معتدل مرہم ریش دل
ہالہ ماہ ندرت پہ لاکھوں سلام
تیلی تیلی گل قدس کی پیتیاں
ان لبوں کی نزاکت پہ لاکھوں سلام
وہ دہن جس کی ہر بات وحی خدا
چشمہ علم و حکمت پہ لاکھوں سلام
جس کے پانی سے شاداب جان و جنان
اس دہن کی طراوت پہ لاکھوں سلام
جس سے کھاری کنوئیں شیرہ جان بنے
اس زلال حلاوت پہ لاکھوں سلام
وہ زباں جس کو سب کن کی کنجی کہیں
اس کی نافذ حکومت پہ لاکھوں سلام
اس کی پیاری فصاحت پہ بے حد درود

اس کی دل کش بلاغت پہ لاکھوں سلام
اس کی باتوں کی لذت پہ لاکھوں درود
اس کے خطبے کی ہیبت پہ لاکھوں سلام
وہ دعا جس کا جو بن بہار قبول
اس نسیم اجابت پہ لاکھوں سلام
جس کے گچھے سے لچھے جھڑیں نور کے
ان ستاروں کی نزہت پہ لاکھوں سلام
جس کی تسکین سے روتے ہوئے ہنس پڑیں
اس تبسم کی عادت پہ لاکھوں سلام
جس میں نہریں ہیں شیر و شکر کی رواں
اس گلے کی نصارت پہ لاکھوں سلام
دوش بردوش ہے جن سے شان شرف
ایسے شانوں کی شوکت پہ لاکھوں سلام
حجر اسود و کعبہ جان و دل
یعنی مہر نبوت پہ لاکھوں سلام
روئے آئینہ علم پشت حضور
پشت ء قصر ملت پہ لاکھوں سلام

ہاتھ جس سمت اٹھا غنی کر دیا
موج بحر ساحت پہ لاکھوں سلام
جس کو بار دو عالم کی پرواہ نہیں
ایسے بازو کی قوت پہ لاکھوں سلام
کعبہ دین و ایماں کے دونوں ستون
ساعدین رسالت پہ لاکھوں سلام
جس کے ہر خط میں ہے موج نور کرم
اس کف بحر ہمت پہ لاکھوں سلام
نور کے چشمے لہرائیں دریا بہیں
انگلیوں کی کرامت پہ لاکھوں سلام
عید مشکل کشائی کے چمکے ہلال
ناخنوں کی بشارت پہ لاکھوں سلام
رفع ذکر جلالت پہ ارفع درود
شرح صدر صدارت پہ لاکھوں سلام
دل سمجھ سے ورا ہے مگر یوں کہوں
غنجہ؟ راز وحدت پہ لاکھوں سلام
کل جہاں ملک اور جو کی روٹی غذا

اس شکم کی قیامت پہ لاکھوں سلام
جو کہ عزم شفاعت پہ کھینچ کر بندھی
اس کمر کی حمایت پہ لاکھوں سلام
انبیاء ؑ تہ کریں زانوان کے حضور
زانوؤں کی وجاہت پہ لاکھوں سلام
ساق اصل قدم شاخ نخل کرم
شمع راہ اصابت پہ لاکھوں سلام
کھائی قرآن نے خاک گذر کی قسم
اس کف پا کی حرمت پہ لاکھوں سلام
جس سہانی گھڑی چمکا طیبہ کا چاند
اس دل افروز ساعت پہ لاکھوں سلام
پہلے سجدہ پہ روز ازل سے درود
یادگارئی امت پہ لاکھوں سلام
زرع شادات و ہر ضرع پر شیر سے
برکات رضاعت پہ لاکھوں سلام
بھائیوں کے لئے ترک بستیاں کریں
دودھ پیتوں کی نصفت پہ لاکھوں سلام

مہدوالا قسمت پہ صد ہا درود
برج ماہ رسالت پہ لاکھوں سلام
اللہ اللہ وہ بچنے کی پھبن
اس خدا بھاتی صورت پہ لاکھوں سلام
اٹھتے بوٹوں کے نشوونما پر درود
کھلتے غنچوں کی نکھت پہ لاکھوں سلام
فضل پیدائشی پر ہمیشہ درود
کھیلنے سے کراہت پہ لاکھوں سلام
بے نباوٹ ادا پر ہزاروں درود
بے تکلف ملاحت پہ لاکھوں سلام
بھینی بھینی مہک پر مہکتی درود
پیاری پیاری نفاست پہ لاکھوں سلام
میٹھی میٹھی عبارت پہ شیریں درود
اچھی اچھی اشارت پہ لاکھوں سلام
سیدھی سیدھی روش پر کروڑوں درود
سادی سادی طبعیت پہ لاکھوں سلام
روز گرم و شب تیرہ وتار میں

کوہ و صحرا کی خلوت پہ لاکھوں سلام
جس کے گھیرے میں ہیں انبیاء ؑ و ملک
اس جہانگیر بعثت پہ لاکھوں سلام
اندھے شیشے جھلا جھل دکنے لگے
جلوہ ریزہ دعوت پہ لاکھوں سلام
لطف بیداری ؑ شب پہ بے حد درود
عالم خواب راحت پہ لاکھوں سلام
خندہ؟ صبح عشرت پہ نوری درود
گریہ؟ ابر رحمت پہ لاکھوں سلام
نرمی ؑ خوں لینت پہ دائم درود
گرمی ؑ شان سطوت پہ لاکھوں سلام
جس کے آگے کھچی گردنیں جھک گئیں
اس خداداد شوکت پہ لاکھوں سلام
کس کو دیکھا یہ موسیٰ سے پوچھے کوئی
آنکھوں والوں کی ہمت پہ لاکھوں سلام
گردمہ دوست انجم میں رخشاں ہلال
بدر کی دفع ظلمت پہ لاکھوں سلام

شور تکبیر سے تھر تھرائی زمیں
جنبش جیش نصرت پہ لاکھوں سلام
نعرہ ہائے دلیراں سے بن گونجتے
غرش کوس جر؟ ت پہ لاکھوں سلام
وہ چقا چاق خنجر سے آتی صدا
مصطفیٰ تیری صولت پہ لاکھوں سلام
ان کے آگے وہ حمزہ کی جانبازیاں
شیر غران سطوت پہ لاکھوں سلام
الغرض ان کے ہر مو پہ لاکھوں درود
ان کی ہر خود خصلت پہ لاکھوں سلام
ان کے ہر نام و نسبت پہ نامی درود
ان کے ہر وقت و حالت پہ لاکھوں سلام
ان کے مولیٰ کے ان پر کروڑوں درود
ان کے اصحاب و عمرت پہ لاکھوں سلام
یار ہائے صحف غنچہ ہائے قدس
اہل بیت نبوت پہ لاکھوں سلام
آبِ تطہیر سے جس میں پودے جمے

اس ریاض نجابت پہ لاکھوں سلام
خون خیر الرسل سے ہے جن کا خمیر
ان کی بے لوث طینت پہ لاکھوں سلام
اس بتول جگر پارہ؟ مصطفیٰ
حجلہ آرائے عفت پہ لاکھوں سلام
جس کا آنچل نہ دیکھا مہر نے
اس روائے نزاہت پہ لاکھوں سلام
سیدہ زاہرہ طیبہ طاہرہ
جان احمد کی راحت پہ لاکھوں سلام
وہ حسن مجتبیٰ سید الاسخیا
راکب دوش عزت پہ لاکھوں سلام
اوج مہر ہدیٰ موج بحر ندی
روح روح سخاوت پہ لاکھوں سلام
شہد خوار لعاب زبان نبی
چاشنی گیر عصمت پہ لاکھوں سلام
اس شہید بلا شاہ گلگلوں قبا
بے کس دشت غربت پہ لاکھوں سلام

در درج نجف مہر برج شرف
رنگ رومی شہادت پہ لاکھوں سلام
اہل اسلام کی مادران شفیق
بانوان طہارت پہ لاکھوں سلام
جلو گیان بیت الشرف پر درود
پرد گیان عفت پہ لاکھوں سلام
سیما پہلی ماں کہف امن و اماں
ہق گزار رفاقت پہ لاکھوں سلام
عرش سے جس پہ تسلیم نازل ہوئی
اس سرائے سلامت پہ لاکھوں سلام
منزل من قصبہ انصب لاصحاب
ایسے کوشک کی زینت پہ لاکھوں سلام
بنت صدیق آرام جان نبی
اس حریم برائت پہ لاکھوں سلام
یعنی ہے سورہ نور جن کی گواہ
ان کی پر نور صورت پہ لاکھوں سلام
جن میں روح القدس بے اجازت نہ جائیں

اس سراق کی عصمت پہ لاکھوں سلام

شمع تابان کا شانہ اجتہاد

مفتی چارملت پہ لاکھوں سلام

جاں نثاران بدر واحد پر درود

حق گزاران بیعت پہ لاکھوں سلام

وہ دسوں جن کو جنت کا مڑدہ ملا

اس مبارک جماعت پہ لاکھوں سلام

خاص اس سابق سیر قرب خدا

اوحد کا ملیت پہ لاکھوں سلام

سایہ مصطفیٰ مایہ اصطفیٰ

عز و ناز خلافت پہ لاکھوں سلام

یعنی اس افضل المخلوق بعد الرسل

ثانی اشنین ہجرت پہ لاکھوں سلام

اصدق الصادقین سید المتقین

چشم و گوش وزارت پہ لاکھوں سلام

وہ عمر جس کے اعداء ۱۱؎ پہ شیدا سقر

اس خدا دوست حضرت پہ لاکھوں سلام

فارق حق و باطل امام الہدیٰ
تیغ مسلول شدت پہ لاکھوں سلام
ترجمان نبی ہمزبان نبی
جان شان عدالت پہ لاکھوں سلام
زاہد مسجد احمدی پردرود
دولت جیش عسرت پہ لاکھوں سلام
درمنثور قرآن کی سلک بھی
زوج دونور عفت پہ لاکھوں سلام
یعنی عثمان صاحب قمیص ہدیٰ
حلہ پوش شہادت پہ لاکھوں سلام
مرتضی شیر حق الشجع الاشجعین
ساقی شیر و شربت پہ لاکھوں سلام
اصل نسل صفا وجہ وصل خدا
باب فصل ولایت پہ لاکھوں سلام
اولیں دافع اہل رض و خروج
چارمی رکن ملت پہ لاکھوں سلام
شیر شمشیر زن شاہ خیبر شکن

پر تو دست قدرت پہ لاکھوں سلام
ماہی رض و تفضیل و نصب و خروج
حامی دین و سنت پہ لاکھوں سلام
مومنین پیش فتح و پس فتح سب
اہل خیر و عدالت پہ لاکھوں سلام
جس مسلمان نے دیکھا انہیں اک نظر
اس نظر کی بصارت پہ لاکھوں سلام
جن کے دشمن پہ لعنت ہے اللہ کی
ان سب اہل محبت پہ لاکھوں سلام
باقی ساقیان شراب طہور
زین اہل عبادت پہ لاکھوں سلام
اور جتنے ہیں شہزادے اس شاہ کے
ان سب اہل مکانت پہ لاکھوں سلام
ان کی بالا شرافت پہ اعلیٰ درود
ان کی والا سیادت پہ لاکھوں سلام
شافعی، مالک، احمد، امام حنیف
چار باغ امامت پہ لاکھوں سلام

کاملان طریقت پہ کامل درود
حاملان شریعت پہ لاکھوں سلام
غوث اعظم امام تقی و النقی
جلوہ؟ شان قدرت پہ لاکھوں سلام
قطب و ابدان و ارشاد و رشد الرشاد
محی دین و ملت پہ لاکھوں سلام
مرد خیل طریقت پہ بے حد درود
فرد اہل حقیقت پہ لاکھوں سلام
جس کی منبر ہوئی گردن اولیاء
اس قدم کی کرامت پہ لاکھوں سلام
شاہ برکات و برکات پیشینیاں
نوبہار طریقت پہ لاکھوں سلام
سید آل محمد امام الرشید
گل روض ریاضت پہ لاکھوں سلام
حضرت حمزہ شیر خدا و رسول
زینت قادریت پہ لاکھوں سلام
نام و کام و تن و جان و حال مقام

سب میں اچھے کی صورت
نور جاں عطر مجموعہ؟ آل رسول
میرے آقائے نعمت پہ لاکھوں سلام
زیب سجادہ سجاد نوری نہاد
احمد نور طینت پہ لاکھوں سلام
بے عذاب و عتاب و حساب و کتاب
تا ابد اہل سنت پہ لاکھوں سلام
تیرے ان دوستوں کے طفیل اے خدا
بندہ ننگ خلقت پہ لاکھوں سلام
میرے استاد ماں باپ بھائی بہن
اہل ولد و عشیرت پہ لاکھوں سلام
ایک میرا ہی رحمت پہ دعویٰ نہیں
شاہ کی ساری امت پہ لاکھوں سلام
کاش محشر میں جب ان کی آمد ہو اور
بھیجیں سب ان کی شوکت پہ لاکھوں سلام
مجھ سے خدمت کے قدسی کہیں ہاں رضا
مصطفیٰ جان رحمت پہ لاکھوں سلام

